



100 sena ilu – It-traġedja tal-kamra tan-nar

Fl-istorja gloriuża tagħha is-Socjeta` tagħna għaddiet minn mumentu sbieħ u ta' ferħ, iżda kellha wkoll mumentu ta' niket kbir.

Fil-bidu tas-seklu għoxrin, mal-mitt sena ilu, ġewwa ż-Żejtun kien qed isehh qawmien fejn tidhol il-knisja parrokkjali u l-festa. Kien żmien meta l-knisja tagħna kienet qed tiġi ddekorata kif ukoll bdew il-preparazzjonijiet biex isiru l-opri kbar li għadna ngawdu sa llum. Saċerdot li kien minn ta' quddiem f'dan il-qawmien kien **Dun Felic Micallef** li minbarra li kien prokuratur tal-knisja parrokkjali, għamel ukoll xi snin bħala Viċi-President tas-Socjeta` tagħna. L-istess nistgħu ngħidu għall-festi ta' barra.

Il-festa tagħna qatt ma kienet magħrufa għall-festi ta' barra dak iż-żmien u dan għaliex l-elementi kienu ta' spiss jagħmlu tagħhom f'dak iż-żmien tal-festa. Pero` dan il-qawmien li semmejna qabel hakem ukoll lil bosta żgħażaġh u dilettanti li riedu jkabbru l-festa permezz tal-logħob tan-nar. Dawn kienu jiltaqgħu ġewwa dar imwarrba f'numru **62 Triq Marsaxlokk**. Din it-triq kienet għal bosta snin it-triq ewlenija li miż-Żejtun tiegħu għal Marsaxlokk.

Intant in-numru ta' voluntiera kien jiżdied fi tmiem il-ġimgħa. Kien il-**Hadd 1 ta' Mejju, 1904, mitt sena ilu** meta bħas-soltu numru mhux hażin ta' dilettanti ingabru biex ikomplu bix-xogħol tagħhom. Hafna minnhom hekk kif daqqet il-quddies ta' l-10.00 am telqu lejn il-knisja biex jsimgħu il-quddies filwaqt li sitt żgħażaġh baqgħu jahdmu. Kien għal habta ta' **l-10.30 am** meta nstemgħet splużjoni qawwija li reghdet lir-rahāl u l-inhawi. Kienet taret il-kamra tan-nar u kull min kien hemm ġew imdarrab serjament. Dawn kienu **Carmelo Mifsud** ta' 19-il sena iben Alessio tar-ruħ, **Mikiel Spiteri** ta' 19-il sena iben Rużarju tal-katutu, **Mabbli Mifsud** ta' 16, iben Anġlu tal-faċċjol, **Anġlu Brincat** ta' 21 sena iben Santo ta' santu, **Carmelo Caruana** ta' 20 sena iben Gużeppe ta' l-andar u **Vincenzo Mifsud** ta' 18-il sena, iben Karmnu tal-Bonġju. Dawn kienu kollha membri u partitarji tas-Socjeta` tagħna.



Il-Banda Beland flimkien ma' folla kbira fi Triq San Girgor, jakkumpanjaw lill-vittmi lejn iċ-ċimiterju.



Paci u mistrieh etern
Lil imseicnin zghazah
CARMNU MIFSUD
MICHEL SPITERI
MABBLI MIFSUD
ANGLU BRINCAT
CENSU MIFSUD
Li fid-disgrazia li tuahhax
Li grat iz-Zejtun
Fl' 1 ta' Mejju 1904
Kalb l' ietar horox turmenti
Tilfu il hajja tahhom
Mibchfin min culhadd
*Gesù colloe hniena, atighom
il mistrieh ta' dejem.*
(Incl. 7 snin u 7 quar.)

Santa tifikira tal-hames vittmi.

Hekk kif xterdet l-aħbar tat-traġedja hafna nies flimkien mal-pulizija grew għal fuq il-post. Marru wkoll **Dr. Emmanuel Cannataci** li kien id-DMO taż-Żejtun flimkien ma' **Dr. Clo. Borg** li kien id-DMO ta' Haż-Żabbar. Mill-ewwel bdiet hidma intensiva sabiex jinħarġu l-midruba. Dawn ġew mehuda fl-ghassa taż-Żejtun sabiex jingħataw l-ewwel għajnunna u l-kura meħtieġa. Ftit wara laħaq wasal ukoll il-**Maġistrat Dr. Gius. Falzon** li mill-ewwel ordna biex il-midruba jittieħdu l-**Isptar Centrali**. Jakkumpanjawhom sa l-isptar marru l-kuntistabbli Anġlu Camilleri, Anthony Dalli, G.M. Mifsud, u L. Muscat. Izda l-isplużjoni tant kienet qawwija li hamsa mill-midruba sfaw vittmi. Carmelo Mifsud miet fi triqtu lejn l-isptar, Mikiel Spiteri miet eżatt kif wasal l-isptar, filwaqt li Mabbli Mifsud miet l-għada t-Tnejn 2 ta' Mejju. Anġlu Brincat u Vincenzo Mifsud mietu t-Tlieta 3 ta' Mejju. Kienet traġedja li bikkmet lil kulhadd.

Il-funerali tal-vittmi saru ġewwa ż-Żejtun fi għranet differenti dejjem bil-partecipazzjoni tal-**Banda Beland**. Il-funerali bdew minn tarf Triq Santa Katarina sal-knisja parrokkjali u wara mill-knisja saċ-ċimiterju ta' San Girgor dejjem akkumpanjati mill-banda. (Ara ritratti). Sadanittant l-uniku zghazugh li nrexxielu jeħlisha minn haġq il-mewt, **Carmelo Caruana**, ġie nterrogat mill-Maġistrat Falzon bhala parti mill-inkjesta. Dan Carmelo Caruana baqa' jiffrekwenta l-każin sa ma miet. Meta xi hadd kien jipprova jistaqsih dwar din it-traġedja kien jirrifjuta li jtkellem u jgħdi biss "hallu hom jistrieħu fil-paci". L-istess Maġistrat ordna biex il-bini li kien hemm perikoluż jiġi mwaqqa, u għadu jidher hekk sa llum, filwaqt li minn fuq il-post tat-traġedja huwa ssekwestra kaxxa mimlija bi trab abjad, pakkett mimli bi trab isfar u pakkett iehor bi trab iswed. Dawn intbagħtu għand **Dr. Alessandro Sultana** biex jiġu eżaminati fil-laboratorju.

Eku ta' din it-traġedja ġara sentejn wara. Parti mill-ħtija ta' dak li ġara jidher li ntefġhet fuq Dun Felic Micallef li kien il-prokuratur u dan tant hadha bi kbira din it-traġedja, illi fi żmien sentejn marad u miet qasir il-ghomor nhar is-**26 ta' Lulju, 1906, fl-eta` ta' 36 sena**. Ix-xjuħ tagħna qaluli illi kemm dam marid fis-sodda kull darba li kienet toħroġ iddoqq il-Banda Beland kienu jghaddulu l-istandard minn ġot-tieqa għal fuq is-sodda sabiex ibusu. Mro. Carlo Diacono iddedika wieħed mill-marċi funebri tiegħu lil Dun Felic filwaqt li Antonio Miruzzi ddedika wkoll marċ funebri tiegħu 'Lill-Vittmi tan-Nar'.

Filwaqt li s-Socjeta` Beland qed tonora lil dawn uliedha li mietu f'din it-traġedja thegġeg lill-membri tagħha sabiex jitolbu għal ruh dawn il-vittmi.

Fl-ahharnett nissuggerixxu lill-**Kunsill Lokali** sabiex bhala tifikira tissemma' triq għal dawn il-Vittmi tal-kamra tan-nar.



Santa tifikira ta' vittma iehor
- Anġlu Brincat



CARMNU MIFSUD
FIL FIUR TA L' ETÀ TIGHU
FL' 1 TA MEJJU 1904
GIE MAHSUD F' DAKKA WAHDA
MIN MEUTA DISGRAZIATA
U MIFRUD
MIN NIESU U HBIEBU

Itolbu o Insara
Li Alla migħu idahhlu
Fil hena tas-Sema

Gesù colloe hniena, atih il mistrieh ta' dejem.
(Incl. 7 snin u 7 quar.)

Santa tifikira bir-ritratt ta'
Karmnu Mifsud, wieħed
mill-vittmi

UNDERNEATH NEEDS

For all kind of
underwear, pygamas, swimwear, etc.

for men, women & children

14, Mater Boni Consiglii Street, Żejtun (opp. Police Station)